

शासकीय आशादिप महिला राज्यगृह,
जळगाव या संस्थेकरीता भाडेतत्वावर घेण्यात
आलेल्या इमारतीच्या भाडे मंजूरीच्या
प्रस्तावास प्रशासकीय मान्यता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक:-MWC-०२०११/६८/२०२३-DESK-०२
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक- १६ ऑक्टोबर, २०२३

वाचा:-

१. वित्त विभाग, शासन निर्णय क्र.विअप्र २०१३/प्र.क्र.३०/२०१३/विनियम, भाग-२,
दि.१७.०४.२०१५,
२. आयुक्त, महिला व बाल विकास आयुक्तालय, पुणे यांचे पत्र क्र.मबाविआ/इमा.भाडे
मंजूरी/प्रस्ताव/२०२३-२४/५२९४, दि.०४/०९/२०२३

प्रस्तावना-

अधीक्षक, शासकीय आशादिप महिला वसतीगृह, जळगाव यांचे पत्र दि.१५/६/२०२३ नुसार, सदर संस्था सद्यःस्थितीत श्री.विवेक माधव पाटील, प्लॉट नं.०६, विजय कॉलनी, अशोक बेकरी समोर, गणेश कॉलनी, जळगाव यांच्या मालकीच्या इमारतीमध्ये कार्यरत आहे. सदर इमारतीचे मालक श्री.विवेक माधव पाटील यांनी इमारत रिक्त करण्याबाबत संस्थेस कळविले आहे. सदर संस्थेने सार्वजनिक बांधकाम विभाग, जळगाव यांच्याकडे संस्थेकरीता शासकीय इमारत उपलब्ध करून देण्याबाबत पत्रव्यवहार केला असता, उप विभागीय अधिकारी, सार्वजनिक बांधकाम विभाग, जळगाव यांनी शासकीय आशादिप महिला वसतीगृह, जळगाव या संस्थेकरीता दि.१/४/२०२३ ते दि.३१/३/२०२४ या कालावधीसाठी शासकीय इमारत उपलब्ध नसल्याचे प्रमाणपत्र दिले आहे.

२. सद्यःस्थितीत शासकीय आशादिप महिला वसतीगृह, जळगाव या संस्थेतील प्रवेशीतांच्या वापराकरीता व कार्यालयाकरीता कोणतीही शासकीय इमारत उपलब्ध नसल्याने, शासकीय आशादिप महिला वसतीगृह, जळगाव या संस्थेकरीता श्री.तुषार अरविंद बोंडे यांच्या मालकीची इमारत प्लॉट नं.०६, सिटी सर्वे क्र.२६८३, जळगाव, एकूण ३४००.८८ स्के.फूट क्षेत्रफळ असलेली इमारत (इमारतीचे एकूण बांधकाम १६६६.६९ स्के.फूट (१५४.८४ Sq.mt.)) दि.०१/०६/२०२३ ते दि.३०/०५/२०२८ (एकूण ०५ वर्षे) या कालावधीसाठी भाडेतत्वावर उपलब्ध करून घ्यावयाची आहे. यास्तव शासकीय आशादिप महिला वसतीगृह, जळगाव या संस्थेने दि.१/८/२०२३ रोजी इमारतीचे मालक श्री.तुषार अरविंद बोंडे यांच्यासमवेत दि.०१/०६/२०२३ ते दि.३०/०५/२०२८ (एकूण ०५ वर्षे) इमारत भाडेबाबतचा करारनामा केला आहे.

कार्यकारी अभियंता, सार्वजनिक बांधकाम विभाग, जळगाव यांनी दि.१९.०५.२०२३ च्या पत्रान्वये सदर इमारतीसाठी रु.६८,४५०/- (अक्षरी रुपये अडुसष्ट हजार चारशे पन्नास फक्त) दरमहा भाडे निश्चित केले असून, त्याबाबतचे भाडे निश्चिती प्रमाणपत्र सादर केले आहे.

३. महाराष्ट्र शासन, वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम/ भाग २ दिनांक १७/०२/२०१५ मधील वित्तीय अधिकार नियम पुस्तिका, १९७८, भाग-पहिला, उप विभाग-एक अ.क्र.१०, मुंबई वित्तीय नियम १९५९ अंतर्गत प्रदान वित्तीय अधिकार आणि महाराष्ट्र आकस्मिक खर्च नियम-१९६५ मधील नियम १४७ (ख) खालील टीप-१ अन्वये मुंबई, नवी मुंबई, ठाणे, पुणे, पिंपरी चिंचवड, नागपूर, औरंगाबाद येथील इमारती वगळता, अन्य प्रदेशातील प्रत्येक कार्यालयीन इमारतीसाठी प्रति महा रु. ५०,०००/- पर्यंत भाडे मंजूरीचे अधिकार विभाग प्रमुख यांना आहेत व त्यापेक्षा जास्त भाडे मंजूरीचे पूर्ण अधिकार प्रशासनिक विभागास आहेत.

४. उपरोक्त नमूद वस्तुस्थितीच्या अनुषंगाने शासकीय आशादिप महिला राज्यगृह, जळगाव या संस्थेकरीता दरमहा रु.६८,४५०/- (अक्षरी रुपये अडुसष्ट हजार चारशे पन्नास फक्त) इतक्या कार्यकारी अभियंता, सार्वजनिक बांधकाम विभाग, जळगाव यांनी निश्चित केलेल्या इमारत भाड्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

शासकीय आशादिप महिला राज्यगृह, जळगाव या संस्थेसाठी श्री.तुषार अरविंद बोंडे यांच्या मालकीची इमारत प्लॉट नं.०६, सिटी सर्वे क्र.२६८३, जळगाव, एकूण ३४००.८८ चौ.फु. क्षेत्रफळ असलेली इमारतीसाठी (इमारतीचे एकूण बांधकाम १६६६.६९ स्के.फूट (१५४.८४ Sq.mt.)) दि.०१/०६/२०२३ ते दि.३०/०५/२०२८ (एकूण ०५ वर्षे) या कालावधीपर्यंत करण्यात आलेल्या करारनाम्यास व सदर इमारतीसाठी कार्यकारी अभियंता, सार्वजनिक बांधकाम विभाग, जळगाव मार्फत निश्चित करण्यात आलेल्या दरमहा रु.६८,४५०/- (अक्षरी रुपये अडुसष्ट हजार चारशे पन्नास फक्त) या भाडे स्वरूपाचा रक्कमेस मंजूरी देण्यात येत आहे. मात्र प्रत्यक्षात इमारतीचा ताबा संस्थेने घेतल्याच्या दिनांकापासूनच इमारत भाडे अदा करण्यात यावे.

२. सदर संस्थेने दर वर्षी सार्वजनिक बांधकाम विभाग, जळगाव यांच्याकडून संस्थेकरीता शासकीय इमारत उपलब्ध आहे किंवा कसे, याबाबत प्रमाणपत्र उपलब्ध करून घेण्यात यावे.

३. सदर इमारतीच्या भाडेपोटी आवश्यक असणारा निधी आयुक्त, महिला व बाल विकास, महाराष्ट्र राज्य, पुणे यांचेस्तरावरून शासकीय आशादिप महिला राज्यगृह, जळगाव या संस्थेस उपलब्ध करून द्यावा.

४. सदर इमारतीच्या भाड्यापोटी होणारा खर्च हा लेखाशिर्ष २२३५ १२५४ (योजनेत्तर) अंतर्गत भाडेपट्टी व कर या उद्दिष्टासाठी उपलब्ध असलेल्या तरतूदीतून भागविण्यात यावा.

५. सदर शासन निर्णय, वित्त विभाग शासन निर्णय, क्र. विअप्र-२०१३/प्र.क्र.३०/२०१३/ विनियम/ भाग २ दिनांक १७/०४/२०१५ मधील वित्तीय अधिकार नियम पुस्तिका, १९७८, भाग-पहिला, उप विभाग-एक

अ.क्र.१०, मुंबई वित्तीय नियम १९५९ अंतर्गत प्रदान वित्तीय अधिकार आणि महाराष्ट्र आकस्मिक खर्च नियम-१९६५ मधील नियम १४७ (क) खालील टीप-१ अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

६. सदर शासन निर्णय शासनाच्या www.maharashtra.gov.in या संकेतस्थळावर उपलब्ध असून त्याचा सांगणक सांकेतांक २०२३१०१६१६२०३६२७३० असा आहे. हा शासन शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.वि. कुलकर्णी)

अवर सचिव, महाराष्ट्र शासन

प्रत

१. मा. मंत्री, महिला व बाल विकास यांचे खाजगी सचिव, मंत्रालय, मुंबई.
२. सचिव, महिला व बाल विकास विभाग यांचे वरिष्ठ स्वीय सहायक, मंत्रालय, मुंबई.
३. आयुक्त, महिला व बाल विकास, महाराष्ट्र राज्य, पुणे.
४. महालेखापाल १ व २ (लेखा अनुज्ञेयता)/लेखा परिक्षा, मुंबई/नागपूर.
५. सर्व विभागीय उपआयुक्त, महिला व बाल विकास.
६. अधिदान व लेखा अधिकारी, मुंबई.
७. निवासी लेखा परिक्षा, अधिकारी, मुंबई.
८. वरिष्ठ कोषागार अधिकारी, पुणे.
९. जिल्हा महिला व बाल विकास अधिकारी, जळगांव.
१०. अधीक्षक, शासकीय आशादिप महिला राज्यगृह, जळगाव.
११. महिला व बाल विकास विभाग, कार्यासन ४ (अर्थसंकल्प), मंत्रालय, मुंबई.
१२. सर्व अधिकारी/कार्यासने/ महिला व बाल विकास विभाग, मंत्रालय, मुंबई.
१३. निवडनस्ती (का.२).